

عالیٰ امن و انصاف: اسلامی تناظر میں

ڈاکٹر انیس احمد

امن و انصاف کا حصول انسان کا ایک بنیادی مسئلہ ہے اور تمام مذاہب نے اس کی اہمیت اور مرکزیت کے پیش نظر سے حل کرنے کی کوشش کی ہے۔ اگر حقیقت پسندانہ تحریک کیا جائے تو سیکولر مفکرین کے نزدیک بھی یہ اتنا ہی اہم ہے اگرچہ اس کے بنیادی تخلیقات اور پس پرده جذبہ مکمل طور پر کتنا ہی مختلف کیوں نہ ہو۔

سرمایہ دارانہ ذہنیت کے زیر اثر جو معیشت کے استحکام، انجروادیت اور ہر دم بدلتی ہوئی اخلاقیات کا مجموعہ ہے، ایک نئی سوچ اور فکر یہ پیدا ہو گئی ہے کہ ترقی یافتہ ممالک اپنے طویل المیاد سماجی اور معاشی فوائد جنگ کے ذریعے حاصل نہیں کر سکتے۔

عدم تشدد اور عدم جارحیت کا فلسفہ جو پہلے چند افراد یا مذاہب کی ذاتی فکر کا مظہر سمجھا جاتا تھا، وقت گزرنے کے ساتھ عالیٰ سیاسی حکمت عملی کی صورت اختیار کر گیا ہے۔ یہی وجہ ہے کہ فوج اور جنگوں کے ذریعے خام مال پر قبضہ اور نئی معاشی منڈیوں کی تلاش کی سرمایہ دارانہ حکمت عملی کی جگہ یہ سوچا جانے لگا ہے کہ امن کے نام پر عدم جارحیت کے زیر عنوان اور آزاد تجارت کا نعرہ بنند کر کے بھی سرمایہ دارانہ تو تین وہی کچھ حاصل کر سکتی ہیں جس کے لیے پہلے طویل اور خوب ریز جنگیں لڑی جاتی ہیں۔

عالیٰ جنگوں کے دور کے بعد بین الاقوامی سطح پر ترقی پذیر ممالک پر قابو پانے اور انھیں

☆ انگریزی سے ترجمہ: ڈاکٹر زاہد حسین

اپنا ماتحت بنانے کے لیے تجارت، سیاحت اور جمہوریت کو قابل عمل طریقہ اور بنیاد سمجھا گیا۔ امن کی تلاش کے اس دور میں جنگی تصادم سے بچنے کی کوششیں اس لیے بھی کی گئیں کیوں کہ جنگ کو تجارت اور سیاحت کا دشمن خیال کیا جاتا ہے۔

سرد جنگ کے زمانے میں علاقائی معیشت، نیکلیسِ صلاحیت اور باہمی تعاون کی راہیں کھلیں۔ گو صرف فکری طور پر ہی سہی، اس سلسلے میں اقوام متعدد کا قیام عدم جارحیت کے فتنے کا عالمی سطح پر ظہور تھا۔ اس ادارے کی کامیابی اور ناکامی سے قطع نظر اس کے قیام کا بڑا مقصد مسائل کا پر امن حل تلاش کرنا تھا۔ اس لیے امن کا قیام و انصرام اس سیکولر ادارے اور اس کے رکن ممالک کا جزو ایمان بن گیا۔

دیگر اقوام کو یورپ کے سامراجی اور نوآبادیاتی تسلط اور چیرہ دستیوں سے آزاد کرانے والی جمہوری جدوجہد ایک عرصے تک نہ صرف پر امن تحریک اور تشدد سے آزاد مزاحمتی تحریک سمجھی جاتی رہی، بلکہ دیگر تحریکات کو بھی اس کا حصہ تصور کیا جاتا رہا، مثلاً مساوات مردوں زن کی تحریک۔ مغرب میں یہ تحریک عورتوں کے مساوی حقوق کی علم بردار بن کر اٹھی، جب کہ عورتوں کی معاشرے میں انصاف پسندانہ اور شفاف شراکت کا روایت نہیں دی گئی۔ بہر صورت یہ ایک پر امن تحریک ہی رہی۔ لیکن سیاسی منظر نامے پر موجود معاشرے میں جمہوریت کے نفاذ کی تحریکیں کبھی تو پر امن رہیں اور بعض اوقات تشدد پسند۔ تاہم عالمی امن اور مسائل کے غیر فوجی حل پر مشتمل تحریکیں اپنے تمام تر سیکولر کردار کے باوجود ایک اچھے انسانی معاشرے کے قیام کا دعویٰ اور اس کے لیے سرگرمی اختیار کرتی رہیں۔ ایسی قوت سے پاک دنیا کی تحریک بحالی امن اور سیکولر معاشرے کے قیام کی داعی رہی۔

دوسری طرف ان لوگوں کو انتہا پسندی، بنیاد پرستی، تشدد، دہشت گردی اور خون خراجہ شروع کرنے کا الزام دیا جاتا تھا جن کا تعلق کسی بھی مذہب سے ہو۔ گوئی عشروں تک شمالی آر لینڈ کے کیتوک اور پوٹشنٹ عیسائی فرقوں کو مذہبی تشدد، بنیاد پرستی اور انتہا پسندی کا الزام دیا جاتا تھا، تاہم اگر حقیقت کا جائزہ لیا جائے تو نہ کیتوک اور نہ پوٹشنٹ فرقہ ہی اس قسم کے خون خراجے کی اجازت دیتا ہے، نہ کروشیا اور سربیا کے لوگوں کی بوسنیا کے مسلمانوں کے خلاف

دہشت گردی ہی صحیح مذہبی عیسائیت کا اظہار کی جاسکتی ہے۔ اسی طرح ہم کہتے ہیں کہ باضیز، دیانت دار اور صحیح العقیدہ یہودی بھی صہیونیوں کے فلسطینی مسلمانوں اور عیسائیوں کے خلاف کھلے تشدد اور نگرانی انسانیت اقدامات کی حمایت نہیں کرتے۔ بہت سے اسرائیلی پالکشوں کے فلسطین کے مختلف ٹھکانوں پر بمباری کرنے کے انکار سے واضح ہوتا ہے کہ تمام یہودی فلسطین میں ہونے والی صہیونی دہشت گردی میں شریک نہیں، یعنی چاہے مجبوراً انھیں ایسے اقدام کرنے پڑتے ہوں۔ اس مختصر جائزے سے ظاہر ہوتا ہے کہ امن ہر انسان کی مشترک خواہش ہے، چاہے وہ دین دار ہو یا سیکولر۔ مزید یہ کہ مذہب کے نام پر تشدد کسی بھی معاشرے میں پسند نہیں کیا جاتا۔

عام طور پر امن اور بھائی امن کے اقدامات، مسائل کے پر امن حل، اجتماعی دفاع کی سوچ، بچاؤ کی مختلف تدابیر، تخفیف اسلحہ جیسے موضوعات آج کی دنیا کے عملی مسائل ہیں اور عموماً یہ مسائل اور جگہرے، چاہے سیاسی ہوں یا معاشری، ہمیں غور کرنا ہو گا کہ ان کا حل طاقت و قوت سے ہو گا یا گفت و شنید سے۔ اس لیے بھائی امن کے اقدامات پر گفت و شنید کے لیے ایسے فورم (forum) ضروری ہیں جہاں ان مسائل پر معروضی طور پر غور اور تبادلہ خیالات کیا جاسکے۔

اجتماعی دفاع کی سوچ باہمی اور کثیر جہتی تعلقات کی صورت میں نمودار ہوتی ہے اور علاقائی یا عالمی امن پر منحصر ہوتی ہے۔ تخفیف اسلحہ کا مطلب اسلحے کے عدم توازن کو ختم کرنے کی کوششیں، ایسی اسلحے پر موثر کنٹرول اور ایسی فضلہ جات کو صحیح طور پر پڑھ کانے لگانا اور شعوری طور پر اسلحے کی دوڑ میں حصہ نہ لینے جیسے اقدامات کرنا ہیں۔ امن کے لیے اقوام متحده جیسے اداروں کو بلا واسطہ شریک کرنا، بچاؤ کی حکمت عملی اور تدابیر کا اہم جزو ہو سکتا ہے۔ اگرچہ امریکی سامراج کی یک قطبی دنیا اور اس کے غیر قانونی طور پر عراق پر حملے اور قبضہ کرنے کے اقدامات نے نہ صرف اقوام متحده اور اس جیسے اداروں کی بے لی کو واضح کر دیا ہے بلکہ ان کی موت پر مهر قدر دلیق بھی ثبت کر دی ہے۔ لیکن ہم اس سے مایوس نہیں ہیں بلکہ اس سے ہمارے اس خیال کو تقویت پکنی ہے کہ دانش و رہنمائی قائدین اور وہ تمام لوگ جو کسی بھی سطح پر پالیسی کی منصوبہ بندی سے وابستہ ہیں، اجتماعی طور پر موجودہ میں الاقوامی معاشری، سماجی اور سیاسی مسائل پر ہماری رہنمائی کر سکتے ہیں اور ایک نئی دنیا تغیر کرنے میں اپنا حصہ ادا کر سکتے ہیں، ایسی دنیا جس کی بنیاد گفت و شنید، دلیل و برہان،

باجھی تعلق اور عدم تشدید کی سوچ پر ہو۔

علمی امن کے حصول میں موجودہ مذاہب کا کیا کردار ہے، اور خاص طور پر اسلام کا اس بارے میں کیا نقطہ نظر ہے؟ یہ سوال ہمیں غیر جذباتیت اور خالص دلیل و برہان کی بنیاد پر قرآن و سنت کی رہنمائی میں حل تلاش کرنے کی دعوت تحقیق دیتا ہے۔

لغوی طور پر اسلام کا مادہ سلام ہے جس کے معنی امن، سکون، بندگی رب اور اللہ کی بڑائی کے سامنے سرتسلیم ختم کر دینا ہے۔ اگر عملی حقیقت یہی ہے تو نام نہاد ”مقدس جنگ“ اور ”اسلامی جہاد“ کا علمی شور و غوغای کیوں؟ اس شور و غوغای میں اور اسلام کے بارے میں غلط فہمیاں پیدا کرنے میں علمی ابلاغ عامہ بالخصوص الیکٹرانک میڈیا، مستشرقین اور آزاد خیال لوگوں کی ان تحریروں کا بڑا کردار ہے جن میں اسلام کی مخفی شدہ تصویر پیش کی جاتی ہے۔ مثال کے طور پر جوڈھ تھہ ملر (Judith Miller) کی کتاب ”خدا کے ننانو نے نام“ پیش کی جا سکتی ہے جو اپنے منصب اور ذمہ داری کے لحاظ سے نبیویارک ثائمنز کی مشرق وسطیٰ کے امور پر ماہر اور نامہ نگار ہے لیکن اسے کبھی خود مشرق وسطیٰ کے کسی ملک میں معقول عرصے تک رہنے اور مطالعہ کرنے کا موقع نہیں ملا، اور نہ وہ عربی کی ابجد سے ہی واقفیت رکھتی ہے لیکن پھر بھی اسلام کے بارے میں سند صحیحی جاتی ہے۔ ایڈورڈ سعید (Edwards Saeed) اس کی کتاب پر تبصرہ کرتے ہوئے لکھتے ہیں:

ان ”ماہرین“ (ملر، سیموئیل ہن ٹنگلش، مارٹن کرامز، برناڑ لیوس، ڈینل پائپز، سٹیفن ایمرسن اور باری رُبِن، اس کے علاوہ اسرائیلی مصنفوں) کے لکھنے کا ایک مقصد یہ ہوتا ہے کہ اسلام کو ”خطرے“ کے طور پر پیش کیا جائے، اسلام کو دہشت اور تشدید کا علم بردار ثابت کیا جائے اور دوسری طرف ذاتی تشبیہ میڈیا میں اثر و رسوخ پیدا کرنے کے ساتھ اپنی جیسیں بھی بھری جائیں۔ اسی طرح کی ایک اور مثال اسٹیفن شوارٹز (Stephen Schwartz) کی کتاب ”اسلام کے دو چہرے: آل سعود روایت سے دہشت تک“ ہے جو ایسے ”شیاطین“ کو تلاش کرنے کی ایک ناکام کوشش ہے جن کا وجود شاید مصنف کے ذہن کے علاوہ اور کہیں پایا جاتا۔

اسلام کی اس تصویر کی ایک کھلی وجہ ”جہاد“ کو غیر مسلموں اور ان کی تہذیب کے دشمن کے طور پر پیش کرنا ہے۔ اس تبرکے ہونا کہ واقعات نے مسلمانوں اور جہاد کے متعلق صد یوں

سے مردجہ غلط فہمی پر مہر تصدیق ثبت کر دی ہے۔ لیکن افسوس سے کہنا پڑتا ہے کہ اس بارے میں عمومی طور پر مسلمانوں نے معذرت خواہانہ یا جذباتی رویہ اختیار کرتے ہوئے مغرب کو جہاد کے صحیح تصور اور حقیقی مقصد کو سمجھانے میں کوئی مدد کی اور نہ ثبت طور پر اسلام کے اصول پیش کیے۔

نتیجتاً آج جہاد کو بڑی آسانی کے ساتھ تشدید اور دہشت گردی کا ہم معنی قرار دے دیا گیا ہے۔

لغوی طور پر تشدید کا مطلب کسی کو تکلیف دینے، زخمی کرنے اور تذلیل کرنے کے لیے طاقت کا سوچا سمجھا استعمال کرنا ہے۔ یہی وجہ ہے کہ ریبوٹ کشرونال بم کے ذریعے کسی کو زخمی کرنا یا قتل کرنا یا املاک کو نقصان پہنچانا دہشت گردی اور تشدید کے زمرے میں آتا ہے۔ گوہر قوت کا استعمال تشدید نہیں کہا جاسکتا۔ لیکن جب بھی قوت کے استعمال کے ساتھ مقصد یہ ہو کہ کسی کو اذیت اور ذلت کا مزاچکھایا جائے تو پھر یہ استعمال قوت تشدید بن جاتا ہے۔

اس چیز کو ہم سرجن کے نشتر کی مثال سے واضح کر سکتے ہیں جس کا مقصد شتر کے ذریعے تکلیف دینا نہیں ہوتا، بلکہ فاسد مادہ کا نکالنا یا ناکارہ عضو کا اس غرض سے کاشنا ہوتا ہے کہ باقی سارا جسم اس تکلیف اور غلاظت سے نجات حاصل کر کے صحیح مند اور توانا رہے۔ جہاد کا ٹھیک یہی مقصد اور مقام قرآن میں بیان کیا گیا ہے، یعنی معاشرے میں امن و انصاف کے قیام اور لاقانونیت اور استعمال کے خاتمے کے لیے جہاد کو ایک ذریعہ بنانا۔

معذرت خواہانہ رویہ اختیار کرنے والے لوگ اکثر جہاد کی دو قسمیں مدافعانہ اور جارحانہ بیان کرتے ہیں اور دنیا کو دو حصوں میں تقسیم کرتے ہیں، یعنی دارالحرب اور دارالسلام۔ وہ بہاں تک کہتے ہیں کہ جہاد صرف اور صرف مدافعانہ ہی ہوتا ہے اور کسی کے خلاف جنگ کرنا اسلام کا مدعا نہیں ہے۔ دوسری طرف کچھ لوگ ہر اس چیز کے خلاف جنگ کرنا جہاد قرار دیتے ہیں جو غیر اسلامی ہو۔ دونوں تعبیرات جہاد کے حقیقی اور وسیع مفہوم کا احاطہ نہیں کرتیں۔

اگر ہم قرآن مجید کا مطالعہ کریں تو اس میں لفظ جہاد تقریباً ۳۰ مرتبہ اور لفظ قتال تقریباً ۱۶۰ مرتبہ مختلف معنوں میں آیا ہے۔ قرآنی تعلیمات کے مطابق جہاد کسی مقصد کے حصول کے لیے بھرپور کوشش، انہن کی جدوجہد اور پیغم عمل کا نام ہے جب کہ قتال سے مراد اڑنا اور جنگ کرنا ہے۔

قرآن کے مطابق جہاد کا مقصد لوگوں کو ظلم و نا انصافی، غلامی اور استعمال سے نجات

دلا نا اور حقوقِ انسانی کی بجائی ہے۔ اگرچہ زیادہ زور مسلمانوں کے حقوق پر دیا گیا ہے لیکن اس سے یہ نتیجہ اخذ کرنا صحیح نہیں کہ جہاد صرف مسلمانوں کو ان کے حقوق دلانے سے تعلق رکھتا ہے۔ قرآن میں لفظ مستضعفین ان لوگوں کے لیے استعمال ہوا ہے جو ظلم و زیادتی کا شکار ہوں اور قرآن ان کے حقوق کی بجائی کے لیے لڑنے پر ابھارتا ہے۔ یہ مستضعفین مسلمانوں کے علاوہ دیگر مظلوم افراد بھی ہو سکتے ہیں۔ ارشادِ ربانی ہے:

بھلا کیا وجہ ہے کہ تم اللہ کی راہ میں اور ان ناتوان مردوں، عورتوں اور ننھے منے بچوں کے لیے جہاد نہ کرو جو یوں دعا مانگ رہے ہیں کہ اے پروردگار ان ظالموں کی بستی سے ہمیں نجات دے اور ہمارے لیے خود اپنے پاس سے حمایت اور کار ساز مقرر کر دے اور ہمارے لیے خاص اپنے پاس سے مددگار بن۔ (النساء: ۲۵)

اسی طرح انسانی حقوق کی سر بلندی کے لیے ایک دوسری جگہ قرآن میں تین مختلف مذاہب کی عبادات گاہوں کی حفاظت کو مسلمانوں کی ذمہ داری قرار دیا گیا ہے:

اگر اللہ تعالیٰ لوگوں کو آپس میں ایک دوسرے سے ہٹاتا نہ رہتا تو عبادت خانے، گرجے اور معبد اور مسجد یہ بھی ڈھائے جا چکے ہوتے جہاں اللہ کا نام کبڑت لیا جاتا ہے۔ (الحج: ۲۲)

سورہ نساء اور سورہ حج کی مندرجہ بالا آیات سے جو اصول نکلتے ہیں وہ جہاد کے ایک عمل اصلاح اور حقوق انسانی کے قیام کے لیے ایک حکمت عملی ہونے کو ثابت کرتے ہیں۔ پہلی بات یہاں پر یہ کہی گئی کہ جن عورتوں، بچوں اور مردوں کو محض اس بنابر کہ وہ اپنے رب کی بنندگی کرنا چاہتے ہوں، ظلم کا نشانہ بنایا جا رہا ہو (جیسے آج مقبوضہ کشمیر یہی میں نہیں بعض مسلم اکثریتی ممالک میں اہل حق کے ساتھ کیا جا رہا ہے)، تو اہل ایمان پر یہ ذمہ داری عائد ہوتی ہے کہ وہ ان کی رہائی اور نجات کے لیے مادی اور اخلاقی امداد کریں۔

اگلی بات یہ واضح کر دی گئی کہ جہاد محض مسلمانوں کی مذہبی آزادی کے حصول کے لیے نہیں ہے، بلکہ یہود و عیسائی وغیرہ کو بھی اگر اپنے عبادت خانوں میں عبادت کرنے سے محروم کر دیا جائے تو مسلمانوں کا فرض ہے کہ ان کا یہ مذہبی حق ان کو دلوائیں۔ اس طرح جہاد محض امت مسلمہ

کے حقوق انسانی کے تحفظ تک محدود نہیں رہتا بلکہ عالمی طور پر مذہبی حقوق کے احیا و بحثی کے لیے ایک اہم کردار ادا کرتا ہے۔

اصل میں جہاد قرآنی تعلیمات کی روشنی میں انسانی حقوق کی آزادی، انسانی عظمت کی حفاظت اور بحالی کی "تحریک" کا نام ہے۔ یہ صرف کافروں کے خلاف ایک مقدس جنگ (holy war) نہیں ہے۔ مقدس جنگ کا عربی ترجمہ "حرب المقدس" ہو گا۔ قرآن و سنت کسی مقام پر بھی "حرب المقدس" کی اصطلاح استعمال نہیں کرتے۔ تاریخی طور پر " المقدس جنگ" کا تصور عیسائیت کی پیداوار ہے۔ اسی طرح امن و سلامتی اور صلح کے الفاظ اسلامی روایات میں جنگ کی صد میں استعمال نہیں ہوتے؛ بلکہ اس سے مراد امن، برداشت، رواداری، باہمی اعتماد اور افہام و تفہیم کا لکھر ہے۔ قرآن تمام انسانیت کو ایک امدادی قرار دے کر امن کی دعوت دیتا ہے: "اور اللہ تم کو سلامتی کے گھر کی طرف بلا تا ہے اور جس کو چاہتا ہے راہ راست پر چلنے کی توفیق دیتا ہے" (یونس: ۲۵: ۱۰)۔ مختلف الفاظ اور حوالوں سے سلامتی اور امن کا تقریباً ۱۳۸ مرتبہ قرآن میں ذکر کیا گیا ہے۔

امن و سلامتی کا وہ تصور جو اسلام کے پیش نظر ہے صرف تخفیف اسلحہ، اجتماعی دفاع کی تدابیر اور عدم جارحیت تک محدود نہیں بلکہ زیادہ وسیع اور ہمہ گیر ہے۔ جزئیات سے صرف نظر کرتے ہوئے اسلام کے تصور "امن و صلح"، کو سات نکات کی صورت میں پیش کیا جاسکتا ہے جو کہ "عالمی امن" کی بنیاد بن سکتے ہیں۔

۱۔ توحید

اسلامی تصور حیات میں "امن و انصاف" کو بنیادی اہمیت حاصل ہے اور اس کا اظہار انفرادی و اجتماعی طور ہر دو جگہ پر ہوتا ہے۔ قرآن میں بیان کردہ امن کا تصور بلا واسطہ طور پر تصورِ توحید سے جڑا ہوا ہے۔ توحید جس پر اسلامی فکر کی بنیاد ہے، کامفہوم دراصل ایک انسان کا اپنے طریقہ عمل، اپنی شخصیت اور سماجی رویوں میں موجود تناقضات اور تضادات کا شعوری خاتمه کرنا ہے۔ اس کے بعد انفرادی سلسلہ پر جو شخصیت سامنے آتی ہے وہی امن و انصاف کی منتداور مؤثر

بنیاد بنتی ہے۔ تو حید انسان کو ہر قسم کے دو غلے پن اور شخصیت کے انتشار سے بچاتی ہے، چنانچہ خواہ اپنے خاندان یا کاروباری شرکیں کار سے معاملات طے کرنے ہوں، یا کسی حکومتی عہدے کی ذمہ داری پوری کرنی ہو؛ تو حید ہر مرحلے میں اس کے لیے رہنمای اصول فراہم کرتی ہے۔ اندر و فی تضادات کا خاتمه اور فکر و عمل کی یہ یک جائی (توحید) ایک واقعاتی امن کا راستہ کھلوتی ہے۔ تو حید یا ایک بالاتر اصول کی آفاق و افسوس میں فرمائز و ای ان لوگوں کے لیے بھی زندگی میں یک رنگی پیدا کرنے کی بنیاد فراہم کرتی ہے جو ظاہر مسلمان ہونے کے دعوے دار نہیں۔ یہی سوچ و فکر کی سیکھائی عالمی سطح پر انفرادی اور اجتماعی مسائل کے حل اور امن و انصاف کے لیے اولین بنیاد فراہم کرتی ہے۔

۲- عدل

انسانی معاشرے میں قیام امن کا دوسرا سبھی اصول عدل ہے۔ قرآن عدل کی تقریباً سات جہتوں کی طرف ہماری رہنمائی کرتا ہے جو پایدار معاشرتی امن کی بنیادیں ہیں۔ پہلی اور بنیادی چیز قانون کی حکمرانی، مساوات اور انسانی جان کا احترام ہے۔ قانون کی حقیقی حکمرانی سے معاشرے کے مختلف طبقات کے درمیان فرق ختم ہو جاتا ہے۔ قانون بنیادی انسانی حقوق میں مسلم اور غیر مسلم کی تقسیم نہیں کرتا۔ غیر مسلم کی جان، مال اور عزت و آبرو کی حفاظت اتنی ہی اہم ہے جتنی کسی مسلم کی۔ انسانی جان کی حفاظت اور نشوونما بنیادی انسانی قدر ہے۔ اس کا مطلب یہ ہے کہ معاشرے میں امن و سکون اس وقت ہی قائم ہو سکتا ہے جب انسانی جان کی حفاظت کو سب سے زیادہ اہمیت دی جائے۔ انسانی جان کی حفاظت اور نشوونما ہی امن و سکون اور پایدار معاشرے کی ضمانت ہے۔ قرآن نہ صرف انسانی قتل کی مذمت کرتا ہے بلکہ اس نے ایک انسان کے قتل کو پوری انسانیت کا قتل اور ایک انسان کی زندگی کے بچانے کو، گویا پوری انسانیت کو بچانا قرار دیا ہے (المائده: ۳۲:۵)۔ اور تعلیمات نبویؐ میں تو درختوں پر ندوں اور جانوروں تک پر ظلم و زیادتی کی اجازت نہیں دی گئی۔

اگلا پہلو سماجی اور معاشری عدل ہے۔ اس کا مطلب ہے ایک شخص اپنے خاندان اور

معاشرے حتیٰ کہ ناواقفوں کے حقوق و فرائض کی بھی صحیح طور پر بجا آوری کی کوشش کرے۔ قرآن و سنت حقوق و فرائض پر بہت زور دیتے ہیں اور اسی چیز کو بالکل بنیادی اور پچالی سطح تک پر امن زندگی کی بنیاد قرار دیتے ہیں۔ حقیقی جائے امن، یعنی جنت میں داخلہ اس بات پر محصر ہے کہ انسان اپنے مالک اور بھائی بند کے حقوق کی ادائیگی صحیح طریقے پر کرتا ہے یا نہیں۔ چنانچہ حقوق اللہ ہوں یا حقوق العباد؛ دونوں کی صحیح ادائیگی ہی اسے آخرت میں کامیاب بنائیتی ہے۔

پایدار معاشرتی عدل کے قیام کے لیے ضروری ہے کہ ہم نہ صرف اپنے معاملات اور سماجی رویوں میں اس کا اظہار کریں بلکہ اس کا مظاہرہ اپنی تجارت اور معاشی زندگی میں بھی کریں۔ لیں دین میں خیانت اور استھصال نہ صرف ایک سماجی برائی ہے بلکہ یہ امن و سکون کو بھی بر باد کر دیتی ہے۔ یہی وجہ ہے کہ قرآن نے خیانت کی سخت سزا مقرر کی ہے تاکہ معاشرے میں امن و سکون پیدا ہو؛ تجارتی شاہراہیں محفوظ و مامون ہوں اور تجارتی قالوں کی بھی محفوظ نقل و حرکت ممکن ہو۔

قرآن معاشی زندگی میں اخلاقیات پر زور دیتا ہے کہ یہی معاشرتی امن و سکون کی بنیاد ہے۔ قرآن کہتا ہے:

اے لوگو! جو ایمان لائے ہو، آپس میں ایک دوسرے کے مال باطل طریقوں سے نہ کھاؤ، لیں دین ہونا چاہیے آپس کی رضا مندی سے۔ اور اپنے آپ کو قتل نہ کرو۔
یقین مانو اللہ تمحارے اور پمہ بان ہے۔ (النساء: ۲۹:۳)

اور ایک دوسرے کامال ناقن نہ کھایا کرہ نہ حاکموں کو رشتہ پہنچا کر کسی کا کچھ مال ظلم و ستم سے اپنا لیا کرو؛ حالانکہ تم جانتے ہو۔ (البقرہ: ۱۸۸:۲)
اسی طرح ناپ قول میں خیانت سے منع فرمایا گیا ہے:

اور جب ناپنے گلوتو بھر پور پیانے سے ناپ اور سیدھی ترازو سے تو لا کرو، یہی بہتر ہے اور انجام کے لحاظ سے بھی بہت اچھا ہے۔ (بنی اسرائیل: ۳۵:۱)

اسلام نہ صرف معاشی معاملات میں عدل و انصاف اختیار کرنے کی ترغیب دیتا ہے بلکہ معاشی استھصال (چاہے وہ سود ہو یا کسی اور شکل میں) کی مذمت کرنے کے ساتھ ساتھ اس کا

بزور انسدا کرتا ہے اور اس کو معاشرے کے لیے باعثِ نزاع اور معاشری جر قرار دیتا ہے۔

۳- سیاسی آزادی اور حریت

سیاسی عمل میں آزادانہ شرکت قرآن کے نزدیک ہر انسان کا بیانیادی حق ہے۔ سیاسی انصاف، حمایت و مخالفت کا حق، آزادی اور حکومتی امور میں شرکت امن و سکون کی بیانیادیں ہیں۔

۴- تنقیدی سوچ اور غور و فکر پر مبنی رویہ

معاشرتی عدل کا چوچھا نکتہ قرآنی تعلیمات کے مطابق علمی امن کے قیام کے لیے انفرادی اور سماجی معاملات میں انسان کے اندر تنقیدی سوچ، غور و فکر اور شعور کا پیدا کرنا ہے۔ اسلامی نقطہ نظر سے امن کا قیام اس وقت تک ناممکن ہے جب تک افراد اور معاشرہ دونوں اپنے معاملات میں راستی کا رویہ نہیں اپنالیتے۔

انفرادی اور اجتماعی پالیسی سازی کا قریبی تعلق معاشرے میں مروجہ تنقیدی رویوں کے ساتھ ہے۔ تنقیدی نقطہ نظر سے مراد کسی شخص کی ذاتی پسند و ناپسند نہیں بلکہ عقل کا صحیح، معروضی اور متوازن استعمال ہے۔ اجتماعی منصوبہ بندی اور پایدار امن کے لیے اس کا وجود ایک بیانیادی ضرورت ہے۔

۵- صنفی تعلقات

اسلامی تصوریات میں امن و سکون، صنفی تعلقات اور جنسی اخلاقیات کا آپس میں گمرا تعلق ہے۔ غیر اخلاقی جنسی تعلق کو قرآن نہ صرف فیش، بلکہ ایک بڑی خیانت، استھصال اور معاشرے کی ”بیمار“ ذہنیت کی عکاسی قرار دیتا ہے۔ دنیا میں پائے جانے والے باقی مذاہب کے برعکس اسلام تحریک اور رہنمائی کی زندگی اختیار کرنے کی نفعی کرتا ہے۔ اسلام کے نزدیک خاندان کے ادارے کا قیام، معاشرے اور ریاست کی ذمہ داری ہے۔ اس کا فریضہ ہے کہ وہ غیر شادی شدہ لوگوں کو رشتہ ازدواج میں مسلک کرائے:

تم میں سے جو مرد اور عورت مجرد ہوں ان کا نکاح کر دو اور اپنے نیک بخت غلام اور لوٹیوں کا بھی۔ اگر وہ مفلس بھی ہوں گے تو اللہ انہیں اپنے فضل سے امیر بنادے گا۔
اللہ کشادگی والا اور علم والا ہے۔ (النور: ۲۳: ۳۲)

اسلام نہ صرف بیوہ کوشادی کی اجازت دیتا ہے، بلکہ خاندان اور بڑے کنبے کی تعریف و توصیف بھی کرتا ہے اور اس پر ابھارتا ہے۔ ان اقدامات کے ذریعے سے اسلام جنہی بے راہ روی سے بچاتا ہے اور معاشرے میں امن و سکون اور اخلاقی فضائی قائم کرتا ہے۔

۶- مذهبی آزادی

اسلامی تصور عدل کا چھٹا اہم پہلو مسلمان معاشروں میں مذہبی آزادی اور اپنے مذہب کے مطابق زندگی گزارنا ہے۔ مذہبی آزادی کے حق کو قرآن میں امن و انصاف قائم کرنے کے لیے بہت اہم قرار دیا گیا ہے۔ چنانچہ قرآن میں آتا ہے:

دین کے بارے میں کوئی زبردستی نہیں۔ (البقرہ ۲:۲۵۶)

۷- قانونی انصاف

بے لاگ قانونی انصاف کا حصول بھی عدل ہی کا ایک پہلو ہے اور اس کا اطلاق مذہب، رنگ، نسل، صنف اور کسی انسان کے سماجی مقام و مرتبے کے تھسب سے بلند ہے۔ قرآن کہتا ہے:

اے ایمان والو! تم اللہ کی خاطر حق پر قائم ہو جاؤ، راستی اور انصاف کے ساتھ گواہی دینے والے بن جاؤ، کسی قوم کی عداوت تمحیص خلاف عدل پر آمادہ نہ کر دے۔ عدل کیا کرو جو پر ہیزگاری کے زیادہ قریب ہے اور اللہ سے ڈرتے رہو، یقین مانو کہ اللہ تمہارے اعمال سے باخبر ہے۔ (المائدہ ۵:۸)

ایک اور اہم بات معاشرے میں کشیریت (pluralism) کا فروع، مذہبی اور مسلکی آزادی اور اس کا احترام ہے۔ اس کی وجہ سے مختلف مذاہب اور مسالک کے لوگ اکٹھے ایک معاشرے میں امن و سکون کے ساتھ رہ سکتے ہیں۔

عدل و انصاف کی ان سات جہتوں کا تعلق مسلمانوں یا کسی خاص وقت اور خاص جگہ کے ساتھ نہیں ہے، بلکہ یہ آفاقی اخلاقی اصول ہیں جو عالمی مکالے کی اساس اور بنیاد ہیں اور انھی کے ذریعے امن و سکون، عدل و انصاف اور باہمی تعاون کو فروغ ملتا ہے، اور یہ اصول ایسی دنیا کی تغیر کرتے ہیں جس کی بنیاد مذہبی آزادی و رواداری، انسانی جان کے احترام اور نشوونما

اور فکر و نظر کی آزادی پر ہو۔

مسلمان فلاسفہ، مثلاً الغزالی (م: ۱۱۱۴ء) اور شاطبی (م: ۱۳۸۸ء) کے خیال میں اور پر بیان شدہ نکات میں سے پانچ نکات الہامی قانون، یعنی قرآن و سنت کی بنیاد بنتے ہیں۔ قرآن کی بہت سی تعلیمات اور احکامات انھی اصولوں کی بنیاد پر ہیں۔ ان اصولوں کی آفاقت اور اسلامی اصولوں (توحید اور عدل) کے ساتھ عقلی تعلق، ان کو ہر ایک کے لیے قابل عمل بناتا ہے چاہے اس کا تعلق کسی بھی مذہب یا ثقافت سے ہو اور یہی چیز معاشرے میں امن و انصاف کو دوام بخشدی ہے۔

یہ آفاقت اور غیر فرقہ وار ائمہ اصول امن کے علمی مکالمے کی بنیاد ہیں اور شفاف سماجی ایجنسی کی اساس۔ یہ اصول امن کے قیام اور سیاسی، سماجی اور معاشی انصاف کے نفاذ کے لیے بنیادی شرط کی حیثیت رکھتے ہیں۔

آج، جب کہ علمی طور پر ”سیکولر بنیاد پرستی“، اپنے غیر جامد اور ہر لمحے بدلتے ہوئے خیالات اور اخلاقیات کے ساتھ سیاسی، معاشی، سماجی، قانونی اور تعلیمی اداروں کو اپنی لپیٹ میں لے رہی ہے، اور آفاقتی علمی اقدار کی جگہ لا دین اور سرمایہ دارانہ اقدار فروغ کے لیے سرگرم عمل ہیں، امن و سکون اور عدل و انصاف ہر شخص کی ذاتی پسند و ناپسند اور سوچ تک محدود ہو کر رہ گیا ہے۔ ”آفاقتی اخلاقی قدروں“ کی جگہ مادیت کا دور دورہ ہے۔ اس خلا کی وجہ سے معاشرے میں تصادم برپا ہے۔ کشیریت، انصاف اور امن (داخلی اور خارجی)، اس سیکولر تہذیب کا شکار ہو گئے ہیں۔

امن و انصاف کا خواب حقیقت کا روپ کیسے دھارے؟ شاید اس کا جواب ایک ”اخلاقی فورس“ کے قیام میں مضر ہے جس میں وہ تمام مذہبی اور سیکولر عناصر شامل ہوں جو تشدد، سماجی اور معاشی نا انصافی، انتھمال اور انسانی حقوق کی پاپائی کے خلاف متحد ہوں۔

دانش وردوں، مذہبی قائدین اور پروفیشنل پر مشتمل یہ ”اخلاقی فورس“، نہ صرف لوگوں کو حقیقی امن کی آگاہی دے سکتی ہے بلکہ قومی اور بین الاقوامی سطح پر راه عمل بھی تعین کر سکتی ہے۔

(اسلام آباد، اپریل ۲۰۰۳ء، *Policy Perspectives*)